

iċ- Ċimiterju Lhudi *fil-Kalkara*

Dahla

Probabbilment, l-ewwel ċimiterju Lhudi li nibet fil-gzejjer Maltin huwa dak li jinsab f'dejn ir-Rabat, datat fi żmien ir-Rumani. Dan jixhed l-eżistenza ta' numru sabiħ ta' Lhud fil-Gzejjer Maltin iżda sfortunatament ma nafu xejn iktar fuqu.

L-ewwel dokumentazzjoni magħrufa li ssemmi ċimiterju Lhudi hija datata fl-1372, meta ir-Re Federiku III ta biċċa art f'Tabia lill-*Universitate Judeorum* jiġifieri lill-komunità Lhudija għall-użu ta' ċimiterju. Huwa ċert li is-sit taċ-Ċimiterju Lhudi medjevali kien ġie identifikat fin-naħat ta' 'Għariexem', f'dejn l-Imtarfa, u li kien ukoll imsemmi 'Qbur il-Lhud', jew il-midfen tal-Lhud.

Hemmhekk stess instabet lapida li issa qeda fil-Mużew ta' l-Antikitajiet Rumani fir-Rabat bil-kliem:

*'Dan huwa (il-qabar ta')
is-Sinjura Rak(ela), mizzewġa lil
Yeshu'a il-...
...j'Alla ruħha issib il-milja tal-ħajja!'*

Iċ-Ċimiterju fil-Kalkara

Iċ-Ċimiterju tal-Kalkara huwa l-ewwel ċimiterju Lhudi li baqa' shiħ f'Malta. Matul l-Assedju il-Kbir, il-Kalkara kienet tiffirma parti mil-linja ta' quddiem waqt il-battalji u huwa maħsub li wara giet użata l-istess art bħala ċimiterju tal-Musulmani. Din baqet art miftuħa sas-seklu dsatax.

Id-dahla taċ-ċimiterju tinsab fl-aħħar parti ta' Triq ir-Rnella, fejn it-triq iddur għall-Knisja Parrokkjali u x-Xatt. Il-post huwa madwar 30 pied b'40 pied imdawwar bi djar u fuq quddiem b'ħajt bħala lqugħ.

L-għoli tiegħu, madwar 8 piedi mil-livell tat-triq, jixhed li l-art tal-post giet alterata, probabbilment waqt fażi ta' kostruzzjoni oħra fiċ-ċimiterju. L-entratura preżenti, bieb dejjaq ta' l-injam, b'turgien għoljin u dejqin mad-dawra, kienu kontem-

poranji ma' dawn l-alterazzjonijiet.

L-origini ta' dan iċ-ċimiterju huma miktubin f'iskrizzjoni bil-Latin fuq il-bieb stess:

*RECONDENDIS
GENTIS SUAE EXUVIIS
HEBRHAEORUM MANICIPIORUM
REDEMPTO LIBURNIENSIS
COEMETERIOM HOC
AERE PROPRIO
COMPARAVIT ANNO MDCCLXXXIV*

Li bil-Malti tfisser: Dan iċ-ċimiterju ġie stabbilit fl-1784 mill-Fondazzjoni Leghorn għar-riskatt ta' skjavi Lhud, għas-spejjeż ta' hekk, għad-dfin tal-mejtin ta' din ir-razza.


Id-daqs originali ta' dan iċ-ċimiterju kien ikbar iżda in-nies mingħajr skruplu li kienu joqgħodu f'dejn iċ-ċimiterju fis-snin l-imghoddija irreduċew id-daqs imsemmi iktar 'il fuq. Fl-1905, il-Prof. Gotthard Deutsch għamel viżta lil dan iċ-ċimiterju waqt iż-żmien qasir li kien f'Malta. Huwa ma rnexxilux jikseb iċ-ċavetta għall-'bieb imsaddad tal-ħadid', iżda tela' fuq sellum li kien iwassal sa bejt minn fejn huwa ra 'post zgħir', madwar 40 b'60 pied (li illum jiġu 30 b'40 pied li tikkorrispondi eżattament ma' bitha jew ġnien ta' residenza ġongenti).

Iċ-ċimiterju li ra kien 'mimli b'ħaxix ħażin, mingħajr l-iżgħar traċċa ta' xi lapida jew skrizzjoni mal-ħitan ta' madwaru.' 20 sena wara, Cecil Roth akkwista il-qari li kien jinqara fuq 'bieb magħluq bil-ġebel' fi *Strada Rinella, Calcara* mingħand Sir Hannibal Scicluna. Apparentament, hadd minnhom ma nduna li wara dan il-bieb kien hemm ċimiterju.

Hemm ukoll kopja tal-awtorizzazzjoni kontemporanja għaċ-ċimiterju tal-Kavallieri priservata ma' pjan tiegħu fil-Librerija Nazzjonali ta' Malta:

L-ewwel ġurnata ta' Marzu 1784

L-eccellenza tiegħu il-Gran Mastru, fl-applikazzjoni ta' Agostino Formosa de Fremaux, aġent mill-Fondazzjoni Leghorn, ħalla lill-istess aġent is-sit u l-awtorità għall-kostruzzjoni ta' ċimiterju għad-dfin ta' Lhud li mietu fid-dominju tiegħu,



fuq l-imsejjah Xatt tas-Salvatur jew ix-Xatt tal-Inglizi, biex jikkonforma mal-pjanta meħmuża, 6 qasab (li jiġu 4 piedi u 3 pulzieri) tul u 5 qasab u 5 t'ixbar (li jiġu 37 piedi u 10 pulzieri) wiśa', u b'hal ma huwa immarkat fuq dan il-pjan bl-ittri A:A:B:B; li jiġu mingħajr l-ebda preġudizzju lejn l-istess drittijiet tal-Fondazzjoni fis-sit ikbar indikat fuq l-istess pjanta bl-ittri G.G = G.D.=D:A=A:E = E:F= jekk l-imsemmija Fondazzjoni tipprova li l-kustodja tas-sit għet miksuba fil-passat.

Dr.Samuel Caruana

Avukat fiskali tal-qorti għolja tal-Kastellanija.

Il-Pjan Miżjud ma' l-Awtorizzazzjoni

Minn ħajt sa ħajt, hemm kejl ta' 40 pied u 6 pulzieri mill-Lvant għall-Punent, ikkumparati mal-41 piedi u 3 pulzieri stipulati (mal-ħitan) għal A: A. Il-bażi tal-ħajt tat-Tramuntana u l-irkejjen tiegħu huma maqtugħin fil-ġebel u huma probabbilment l-oriġinali. Il-linja tal-ħajt tan-Nofsinhar hija dik tat-triq u jista' jkun li reġgħat għet impenġija fiż-żmien li ġie mpoġġi. Dan jista' jfisser id-differenza ta' madwar 7 piedi bejn it-Tramuntana u Nofsinhar tas-sit preżenti (30 pied u 6 pulzieri minn ħajt sa ħajt) u B:B (37 piedi u 10 pulzieri).

It-telgħa murija fis-settur rapreżentattiv tal-pjanta jaqbel mal-għoli tal-art lejn it-Tramuntana, u l-entrata oriġinali jista' jkun li kienet fil-Punent, f' dawk li illum huma 118 u 119 fi Triq ir-Rnella. Jekk il-mogħdija murija għet mpoġġija, minn dakinhar l-hawn din għet imneħħija minn postha ħabba l-oqbra.

Fdalijiet fir-rokna li tinsab fil-Punent-Tramuntana jistgħu ikunu id-

Il-pjanta li għet meħmuża mal-awtorizzazzjoni tal-1784.

dar 'Tahara' (li kienet tintuża biex jiġu ppreparati il-katavri għad-dfin) murija fid-disinn, jew inkella qabar doppju.

Illum il-ġurnata, dan iċ-ċimiterju fih 12-il qabar identifikabbli, erbgħa li huma possibbilment oqbra, lapida mitlufa ta' xi qabar u żewġ frammenti tal-ġebel. Seba' lapidi u frammenti huma kolla miktubin b'iskrizzjonijiet Lhudin.

Dettagli ta' xi oqbra

Isem: De Silva Hanna Sa'a

Sena tal-Mewt: 1820

Età: 44 sena

Rimarki: Mietet waqt ħlas ta' tarbija.

Isem: L (?) Judah

Sena tal-Mewt: Bejn l-1820 u l-1825

Isem: Benady Menahem

Sena tal-Mewt: 1825

Età: 70

Rimarki: Kien membru attiv u prominenti fil-komunità.

Isem: Abeases Rika

Sena tal-Mewt: 1831

Età: 22

Rimarki: Mara żagħżugħa, miżżewġa fil-familja ta' Moses Abeases.

Isem: Lucena Jacob

Sena tal-Mewt: 1831

Rimarki: Probabbilment minn Ragusa (Squallija).

Isem: Abea(s)i Rebecca

Sena tal-Mewt: 1831

Rimarki: Tifla probabbilment mill-istess familja ta' Rika

Isem: Sarfati Rafael Elisier

Sena tal-Mewt: 1833

Rimarki: Probabbilment ir-raġel ta'



Joseph Grech

Żgħażuġ ta' 15-il sena, jattendi l-iskola San Alwigi ta' Birkirkara.

Għalkemm jgħix f'Hal Qormi, ġej minn familja Kalkariża dellettanta ferm tal-festa titolari. Preżentement jiffirma parti b'ħala membru fil-Kummissjoni Żgħażaġh Sagra Familja u fl-Għaqda tal-Armar.



Żewġ ritratti li ttieħdu xi snin ilu tal-oqbra li jinsabu f'dan iċ-ċimiterju. Ir-ritratti ttieħdu minn żewġ angoli differenti.

Rachel Sarfati nee' Cortissos. Huma żżewġu fis-Sinagoga ta' Bevis Marks, Londra fl-1802. Rachel mietet fl-1863.

Isem: Fano

Sena tal-Mewt: 1834

Xi ftit tas-snin ilu, il-faccata ta' dan iċ-ċimiterju għet restawrata bl-inizjattiva tal-Kunsill Lokali tal-Kalkara. Huwa wisq għaqli li nieħdu ħsieb nippreservaw dawn il-postijiet storiċi uniċi f'Malta li jinsabu f'raħalna.